













## 31 अक्टूबर : जन्मदिन पर विशेष

# सेवा ही संकल्प

**जिस दिन से चला हूँ, मेरी मंजिल पर नजर है, आंखों ने कभी मील का पत्थर नहीं देखा ये तख्तोताज क्या मुझे विरासत में मिले हैं, उन्होंने मेरा कांटों भरा बिस्तर नहीं देखा**

मशहूर शायर बशीर भद्र की ये पंक्तियां कदाचित कटनी के लाइले बेटे संजय पाठक के व्यक्तित्व पर खरी उतरती हैं। संजय पाठक आज उस मुकाम पर है, जहां पहुंचने का सपना हर युवा की आंखों में तैरता है। 31 अक्टूबर 1970 को जन्मे संजय ने अपने पूज्य पिता पंडित सत्येन्द्र पाठक जी एवं माता श्रीमती निर्मला पाठक जी से मिले संस्कारों और परोपकार की भावना को अंगीकार करते हुए राजनीति को सेवा का माध्यम बनाया। दूसरों के दुख-दर्द को अपना समझते हुए हर पल मदद के लिए तत्पर रहने वाले संजय पाठक के जीवन का जैसे उद्देश्य ही लोगों के आंसू पोंछना है। उनकी दहलीज पर आया जरूरतमंद कभी खाली हाथ नहीं लौटा। पीढ़ियों से चली आ रही मदद की इस भावना को संजय ने भी बड़ी शिद्दत से अपनाया और निभाया है। जिला पंचायत अध्यक्ष से शुरू हुआ राजनीति का सफर सूबे की सरकार में मंत्री तक पहुंचा, लेकिन हर क्षण मूलमंत्र सेवा ही रहा। कटनी जिले के विजयराघवगढ़ से चौथी बार विधायक निर्वाचित होकर अपने जीवन का हर पल जनता के नाम समर्पित कर चुके हैं। उनकी धड़कनों में कटनी और उसके वाशिंदे बसते हैं।

संजय पाठक अपने पुरुषार्थ से न केवल अपने जीवन को सार्थक कर रहे हैं बल्कि एक आदर्श इंसान के रूप में दूसरों के लिए भी प्रेरणादायी बनकर सामने आए हैं। पीड़ित मानवता की सेवा, संस्कार और पल भर में लोगों को अपना बना लेने की अद्भुत कार्यशैली की वजह से उनका चमत्कारिक व्यक्तित्व आज लाखों युवाओं के लिए अनुकरणीय बन चुका है। अपनी मातृभूमि और उसमें निवास करने वाले लोगों के प्रति गहरे लगाव की वजह से ही आज पाठक परिवार का कारवां हर दिन बढ़ता जा रहा है। उनके

उदार व्यक्तित्व में माता-पिता की गहरी छाप तो नजर आती ही है, साथ ही वे प्रधानमंत्री श्री नरेन्द्र मोदी जी एवं मुख्यमंत्री श्री शिवराज सिंह चौहान जी के सेवाकार्यों से भी वे प्रभावित नजर आते हैं। सही मायने में पंडित दीनदयाल उपाध्याय के अत्योदय के सिद्धांत को जैसे संजय पाठक अपनी सेवाभावी राजनीति का मूलमंत्र बना चुके हैं। सेवा से जुड़े अपने मिशन को उन्होंने कटनी जिले की सीमाओं में कभी नहीं बांधा, बल्कि हर उस व्यक्ति के साथ कंधे से कंधा मिलाकर खड़े नजर आए, जो मुसीबत में था।

## सत्ता पर नहीं लोगों के दिलों में राज करना चाहता हूँ....

### पिता से लिया सेवा का व्रत

अपने पूज्य पिता के पदचिन्हों पर चलते हुए संजय पाठक ने भी सेवा और समाज के उत्थान को अपनी राजनीति का माध्यम बनाया। उनका दिल भी पिता की तरह दीन-दुखियों की सेवा के लिए धड़कता है। परोपकार को वे अपना धर्म समझकर निभाते हैं। संजय पाठक स्वयं भी कहते हैं कि ईश्वर ने मुझे जो साधन और संपन्नता दी है, वह मेरे स्वयं के उपभोग के लिए नहीं, बल्कि जरूरतमंदों की मदद के लिए है। वे खुद को महज उस पोस्टमैन की भूमिका में मानते हैं, जो जनता के नाम ईश्वर से आए मनी ऑर्डर को उन तक इस भाव के साथ पहुंचाता है कि तेरा तुझको अर्पण-क्या लागे मेरा। संजय पाठक अगर आज जन-जन की आशाओं के केन्द्र बन चुके हैं, तो इसके पीछे पूज्य गुरुदेव पंडित देव प्रभाकर शास्त्री ददा जी की कृपा, पूज्य माता-पिता के आशीर्वाद और हजारों चाहने वालों की दुआओं का ही नतीजा है। सही मायने में सेवा भावना से उन्हें हर पल नई ऊर्जा के साथ काम करने की ताकत मिलती है। उनका कार्यक्षेत्र केवल कटनी जिला या विजयराघवगढ़ विधानसभा क्षेत्र तक सीमित नहीं, बल्कि किसी आशा से उन तक पहुंचने हर व्यक्ति की मदद के लिए उनके हाथ बढ़ते चले जाते हैं।



### स्वास्थ्य शिविर का गागीरथी प्रयास

बरही में कुछ समय पहले आयोजित विशाल स्वास्थ्य शिविर को भी उन्होंने अपने विधानसभा क्षेत्र की सीमाओं में नहीं बांधा, बल्कि पूरे कटनी जिले सहित पड़ोसी जिलों से आने वाले लोगों के इलाज की चिंता भी उनके मन में बराबर रही। आज बड़ी तादात में लोग ऐसे हैं, जिनके इलाज के लिए संजय पाठक ने तन, मन और धन से खुद को समर्पित कर दिया है। बरही के शिविर के पीछे कदाचित उनके पूज्य पिता की ही प्रेरणा थी। शिविर में चिरायु मेडिकल कॉलेज के योग्य चिकित्सकों ने महज दो दिन में एक लाख से अधिक लोगों का स्वास्थ्य परीक्षण किया। शिविर में जांच के बाद 3800 मरीज ऐसे मिले, जिनका आगे का इलाज भोपाल के चिरायु अस्पताल में कराया गया। बरही से रिफर होकर भोपाल गए मरीजों की चिंता भी उन्हें बराबर बनी रही। उनका हाल जानने वे पुत्र और भाई की तरह भोपाल के चिरायु अस्पताल भी गए। हर दिन वे इलाज का अपडेट भी लेते रहे।

### कोविड सेंटर बनाकर किया ऑक्सीजन और वेंटिलेटर का इंतजाम

हम सबने देखा है कि कोरोना काल में जिस समय स्वास्थ्य सेवाओं की कमी से हर कोई जूझ रहा था और लोग चाहकर भी एक दूसरे की मदद नहीं कर पा रहे थे, उस कठिन वक्त में विधायक संजय सत्येन्द्र पाठक ने सायना इंटरनेशनल स्कूल में सांसद कोविड सेंटर का शुभारंभ करवाकर कोविड के मरीजों के लिए इलाज का इंतजाम किया। यहां प्रशिक्षित स्टाफ को तैनात करने के साथ ऑक्सीजन सिलेंडर और वेंटिलेटर की व्यवस्था की गई। बरही एवं विजयराघवगढ़ के सामुदायिक स्वास्थ्य केंद्रों में वेंटिलेटर वैन एवं आक्सीजन यंत्र भी उन्होंने प्रदान किए। कोरोनाकाल में अनाज और जरूरी सामान के पैकेट जरूरतमंदों के घरों तक पहुंचाए। जिला चिकित्सालय में बिस्तरों की कमी को देखते हुए उन्होंने पूज्य पिता की स्मृति में सुविधा युक्त कक्ष निर्माण के लिये राशि उपलब्ध करवाई। विजयराघवगढ़ एवं बरही में भी स्वास्थ्य सुविधाएं मुहैया करवाई।

### ललिताबाई ने संजय को कहा था श्रवण कुमार

आज के दौर में कौन किसकी इतनी चिंता करता है। यही वजह है कि विजयराघवगढ़ विधानसभा क्षेत्र समेत कटनी जिले के लोग संजय पाठक को अपने परिवार का बेटा और भाई मानते हैं। न जाने कितनी माताओं की आंखों के वे तारे हैं और न जाने कितने बुजुर्गों का सहारा हैं। शिविर में पहुंची कन्हवारा की ललिताबाई ने यदि उनकी सेवा भावना से प्रभावित होकर उन्हें श्रवण कुमार की संज्ञा दी थी तो कहीं न कहीं यह उस माता की अंतरात्मा से निकली आवाज होगी।

### गरीब कन्याओं के विवाह में मदद

विजयराघवगढ़ सहित समूचे जिले में गरीब कन्याओं के विवाह में मदद का सिलसिला भी अनवरत रूप से जारी है। अपने पूज्य पिता की राह पर चलते हुए संजय पाठक भी एक भाई की तरह बहनों के प्रति अपने इस फर्ज को निभा रहे हैं। बड़ी तादात में गरीब परिवार की कन्याओं के विवाह में अपनी ओर से हर संभव मदद करते हुए संजय पाठक अपने पुत्र यश को भी यही शिक्षा देते हैं कि वह भी लोगों की मदद के संकल्प को लेकर आगे बढ़े। धार्मिक आयोजनों में भी संजय पाठक की सहभागिता किसी से छिपी नहीं है। अपने गुरु पूज्य पंडित देव प्रभाकर शास्त्री ददा जी के प्रति आस्थावान रहते हुए बड़े धार्मिक आयोजनों के माध्यम से उन्होंने समाज में एक धर्मपरायण इंसान के रूप में अपनी गहरी छाप छोड़ी है।

### कौन गूल सकता है उत्तराखंड की त्रासदी

उत्तराखंड में आई उस त्रासदी को भला कौन भूल सकता है, जिसमें जोखिम उठाकर कटनी के इस बेटे ने अनेक लोगों की जान बचाई थी। सही मायने में तो वे देवभूमि में किसी देवदूत बनकर ही उतरे थे।

### पूज्य पिता की स्मृति में सर्वसुविधायुक्त चिकित्सा भवन की सौगात

कोरोनाकाल में स्वास्थ्य सेवाओं की कमी को समझते हुए पूज्य पिता पं. सत्येन्द्र पाठक की स्मृति में जिला चिकित्सालय में 9 करोड़ की लागत से सर्वसुविधायुक्त चिकित्सा भवन तैयार कराया जा रहा है, जिसकी आधारशिला प्रदेश के मुख्यमंत्री श्री शिवराज सिंह चौहान एवं प्रदेश भाजपा अध्यक्ष एवं सांसद विष्णुदत्त शर्मा द्वारा रखी जा चुकी है। इस चिकित्सा भवन में इलाज की आधुनिक सुविधाएं उपलब्ध रहेंगी।



## मैं तो पत्थर हूँ, मेरे माता-पिता शिल्पकार हैं, मेरी हर तारीफ के वो ही असली हकदार हैं

### क्षेत्र में स्वास्थ्य सुविधाओं के विस्तार का संकल्प

0 व्यक्तिगत तौर पर विजयराघवगढ़ विधानसभा क्षेत्र के अंतर्गत सर्वसुविधायुक्त सामुदायिक स्वास्थ्य केन्द्र विजयराघवगढ़ भवन हेतु 75 लाख एवं 50 लाख रूपए बरही में भवन हेतु निर्मित कराकर समर्पित करने प्रस्तावित किए।  
0 विजयराघवगढ़ एवं बरही हेतु व्यक्तिगत तौर पर 29-29 लाख लागत की 2 सुपर स्पेशियलिटी एम्बुलेंस समर्पित की गई। परिजनों द्वारा शवों को ले जाने की असुविधा को देखते हेतु 7-7 लाख रूपए के 3 शव वाहन विधायक निधि से उपलब्ध कराए।  
0 सामुदायिक स्वास्थ्य केन्द्र विजयराघवगढ़ को विधायक निधि से 15 लाख रूपए कोरोना

मरीजों के इलाज हेतु दिए गए।  
0 सामुदायिक स्वास्थ्य केन्द्र बरही में कोरोना पीड़ित मरीजों के इलाज के लिए 5 लाख रूपए दिए गए।  
0 कोरोना काल में सायना इंटरनेशनल स्कूल कटनी में 400 बेड का अस्थायी सांसद कोविड सेंटर संचालित करने हेतु शासन को दिया गया।  
0 जबलपुर में दददा परिसर में 300 बिस्तरों का अस्थायी कोविड सेंटर शासन को देने का प्रस्ताव दिया गया।  
0 कटनी जिले हेतु रेडक्रॉस सोसाइटी में कोविड काल में सहयोग हेतु 25 लाख रूपए चिकित्सीय सहायता हेतु प्रदान किए।

### विजयराघवगढ़ विधानसभा क्षेत्र के गांवों पर फोकस



विधायक संजय पाठक इस बात को हमेशा महत्व देते हैं कि भारत गांवों में बसता है। वे विशेषकर अपने विधानसभा क्षेत्र विजयराघवगढ़ की बात करते हुए कहते हैं कि भाजपा सरकार द्वारा आज विजयराघवगढ़ के हर गांव में आधारभूत सुविधाएं विकसित कर विकास किया जा रहा है, जिससे बदलाव की नई इबारत लिखी गई है। गांव में हुई नई पहल का असर दिखाई दे रहा है। गांवों में भी शहर जैसी सुविधाएं उपलब्ध हुई हैं। गांव-गांव सड़क पहुंच गई है और पानी, बिजली, स्वच्छता, नाली निर्माण जैसे आधारभूत सुविधाओं का लगातार विकास हो रहा है। लोगों को सुविधाएं भी मिली हैं।

### आयुष्मान कार्ड बनाने की मुहिम

नि.शुल्क स्वास्थ्य एवं परीक्षण शिविर को देखते हुये 22 मार्च से लेकर 23 मार्च तक विजयराघवगढ़, कांटी, कारीतलाई, सिनगोड़ी, गैरतलाई, बरही, खितौली केन्द्रों में नि.शुल्क आयुष्मान कार्ड बनाये जाने का अभियान चलाया गया, जिसमें अधिक से अधिक पात्र हितग्राहियों के आयुष्मान कार्ड बनाये गये।

### न रूकूंगा, न थमूंगा...

अपने सेवा कार्यों को सतत जारी रखने के बावजूद संजय पाठक किंचित मात्र भी थके नजर नहीं आते। संकल्प लेते हुए वे कहते हैं न रूकूंगा, न थमूंगा। हर जरूरतमंद की मदद के लिए सदैव उपस्थित रहूंगा। हर कोई जानता है पीड़ितों के आंसू पोंछना तो पाठक परिवार के नित्य कर्म में शामिल है। परोपकार से जुड़े कार्यों को यह परिवार अपने धर्म की तरह निभाता है।


## चाहने वालों की ओर से आपको जन्मदिन की हार्दिक शुभकामनाएं



# एकता, अखंडता के सूत्रधार लौहपुरुष सरदार वल्लभ भाई पटेल जयंती पर शत् शत् नमन

एकता के बिना जनशक्ति  
तब तक एक ताकत नहीं बन सकती,  
जब तक उसे एकजुट कर  
सामंजस्य में ना लाया जाये,  
तब यह एक आध्यात्मिक शक्ति  
बन जाती है।

- सरदार वल्लभ भाई पटेल



नरेन्द्र मोदी, प्रधानमंत्री

## सरदार वल्लभ भाई पटेल जयंती कार्यक्रम

मुख्य अतिथि

**मंगुभाई पटेल**

राज्यपाल, मध्यप्रदेश

अध्यक्षता

**शिवराज सिंह चौहान**

मुख्यमंत्री, मध्यप्रदेश

विशिष्ट अतिथि

**डॉ. मोहन यादव**

मंत्री, उच्च शिक्षा,  
मध्यप्रदेश शासन

**इंदर सिंह परमार**

राज्यमंत्री, स्कूल शिक्षा (स्वतंत्र प्रभार),  
मध्यप्रदेश शासन

31 अक्टूबर 2022, अपराह्न 04:00 बजे । कुशाभाऊ ठाकरे इंटरनेशनल कन्वेंशन सेंटर, भोपाल

सीधा प्रसारण

Webcast.gov.in/mp/cmevents

@Cmmadhyapradesh  
@jansampark.madhyapradesh

@Cmmadhyapradesh  
@jansamparkMP

JansamparkMP

उच्च शिक्षा विभाग एवं स्कूल शिक्षा विभाग, मध्यप्रदेश शासन